



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 16 – IL-ĠIMGHA 24 TA' JANNAR 2014

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Vici Sindku
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier (Skuzat)
	Matthew Seychell	Ambaxxatur Lokali taż-Żgħażaġh (Skuzat)

Kien hemm persuna wahda tattendi u għal xi hin attenda wkoll l-*accountant* tal-Kunsill.

#### 1. APPROVAZZJONI TAL-MINUTI TAL-LAQGHA NRU. 15

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant ġew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Fir-rigward ta' para. 2.1, is-SE irringrazzjat lill-Kunsilliera kollha talli kien għoġobhom jattendu għal-laqgħa ta' informazzjoni dwar il-proġett tal-bosk. Kulhadd qabel li l-laqgħa kienet marret tajjeb u li r-residenti li attendew kienu ħarġu sodisfatti bl-informazzjoni li nġhatat. Is-SE infurmat li kienet se tattendi għal laqgħa bilaterali dwar dan il-proġett flimkien mas-Sindku u l-Periti tal-Kunsill.
- 2.2 Rigard para. 6.1, is-SE infurmat li kien twaħħal l-arblu ta' Triq Gregorio Caraffa u kienu ntbagħtu l-ittri lir-residenti ta' Binja Msierah kif miftihem.
- 2.3 Is-SE infurmat ukoll li l-avukat tal-Kunsill kien bagħat ittra liċ-*chairperson* tal-Awtorità tad-Djar dwar l-art ta' bejn il-Club House u l-Gym tad-Depiro kif mitlub fl-aħħar laqgħa.
- 2.4 Is-SE infurmat li l-laqgħa li kellha ssir mal-Onor. Herrera (para. 6.7) kienet ġiet posposta għal aktar tard.
- 2.5 Is-SE infurmat li fir-rigward ta' para. 7.3, l-avukat kien infurmaha li l-kawza kienet ġiet differita għas-sentenza għas-27 ta' Jannar 2014. Hija kienet se zzomm lill-Kunsill infurmat bis-sentenza li tittiehed.

### **3. KOMMUNIKAZZJONIJIET MIS-SINDKU**

- 3.1 Fuq suggeriment tas-Sindku kien hemm qbil unanimu li s-SE ghandha taghmel talba sabiex jigu installati zewg *sleeping policemen* vicin il-*playing field* il-gdida fi Triq l-Imtarfa minhabba l-periklu ta' xi vetturi li jghaddu b'velocita kbira waqt li jkun hemm it-tfal hergin mill-bandli jew mexjin fuq il-bankina.
- 3.2 Il-Kunsill qabel mas-suggeriment tas-Sindku li ghandu jitnaddaf il-bajtar u l-gebel li hemm imdendel fi Triq l-Istazzjon minhabba l-periklu li jwegga' lil xi hadd jew li jaqghu fuq xi vettura li tkun ghaddejja minn tahthom. Dan ix-xoghol ghandu jiswa ffit inqas minn €1000 u se jsir mill-kuntrattur tas-*soft areas* tal-Kunsill.
- 3.3 Is-Sindku fakkar lis-SE sabiex titwahhal il-*U-Bend* fi Triq Sir Philip Pullicino minhabba li qed ikun hemm xi periklu minn muturi li jghaddu minn dan l-isqaq. Il-Vici Sindku informa li sadanittant huwa kien ghadu qed jivverifika jekk dak l-isqaq huwiex proprjeta privata jew le.
- 3.4 Il-Kunsill qabel mas-suggeriment tas-Sindku li ssir applikazzjoni ghal haddiem/a tal-ETC sabiex jaghmlu xoghol manwali fuq bazi ta' sitt xhur mal-Kunsill.

### **4. HLASIJET U PAGAMENTI**

- 4.1 Il-lista tal-pagamenti, kopja taghha mehmuzza, giet approvata u ffirmata mis-Sindku u mis-SE. Hawnhekk is-SE gibdet l-attenzjoni li hemm numru ta' kontijiet tal-fotografu, Reuben Seychell, u fosthom hemm ukoll numru ta' attivitajiet li huwa ma kienx qed jitlob flus ghalihom. Il-Kunsill wera l-apprezzament tieghu.
- 4.2 Is-SE prezentat rapport li juri d-dhulijiet li kellu l-Kunsill matul ix-xahar ta' Dicembru 2013. Kopja tieghu hija annessa.
- 4.3 Il-Kunsill approva li ghandha tinxtara sistema ta' *payroll* fuq suggeriment tas-SE. Hija infurmat li din kienet wahda mir-rakkondazzjonijiet tal-awdituri filwaqt li kienet se tghin sabiex jithaffef il-procress tal-pagi b'inqas possibbiltà ta' zbalji.
- 4.4 Kien hemm qbil li s-SE ghandha tkellem lill-kuntrattur tal-latrini, Alexander Fenech, sabiex tivverifika jekk huwa jkunx lest li jaghmel xi sighat extra ta' tindif fuq il-latrini tal-*playing field* sakemm tinhareg offerta gdida meta finalment il-bandli jaqghu fir-responsabbiltà tal-Kunsill. Is-SE gibdet l-attenzjoni li din l-estensjoni temporanja ma setghetx teccedi l-20% tal-offerta li ghandu dan il-kuntrattur fil-prezent mal-istess kunsill.

### **5. PROGETT TAL-BOSK**

- 5.1 Is-Sindku informa li l-periti l-godda kienu daru l-BOQ dwar il-progett tal-bosk u sabu li din kienet pjuttost baxxa ghaliex kien hemm xi affarijiet li ma ttiehdex in konsiderazzjoni ghalkemm huma necessarji biex jigi attwat il-progett. Sadanittant huwa informa wkoll li wara l-laqgha ta' informazzjoni hareg aktar bic-car li kemm ir-residenti kif ukoll l-MAGF huma pjuttost favorevoli li ssir giebjja sabiex taqbad xi ffit mill-ilma li jghaddi minn dik l-akwata. Ghaldaqstant kien hemm qbil li l-periti ghandhom jinkludu l-ispiza tal-giebjja fil-BOQ sabiex dan il-BOQ jigi prezentat waqt il-laqgha li r-rapprezentanti tal-Kunsill kellhom mal-MAGF.
- 5.2 Hawnhekk is-Sindku talab ir-rakkomandazzjoni tal-Kunsill dwar jekk ghandux isir dawl fil-bosk. Huwa informa li l-espert ambjentali kien kontra li jsir id-dawl minhabba li dan kien se jtellef lill-eko-sistema prezenti. Hawnhekk il-Kunsillier Fenech tenna li jekk ma jkunx hemm dawl jista' jkun li dan il-progett jista' jigi

vvandalizzat. Is-Sindku fakkar li dan il-post kellu jinghalaq wara ċertu hin tal-ġurnata u kellu jkun mghasses bis-sistema ta' CCTV's. Ghaldaqstant kien hemm qbil unanimu li għalkemm m'għandhomx isiru bozoz ghalissa, għandhom isiru l-kommunikazzjonijiet kollha bil-lest għall-eventwalità li l-Kunsill jibdel l-opinjoni tiegħu fuq dan is-sugġett aktar 'il quddiem.

- 5.3 Is-Sindku informa li l-aktar *item* fuq il-BOQ li kien jidher li tpoggiet rata baxxa għalih kien dak tat-*timber decking*. Hawnhekk huwa informa li l-periti kienu qed jissuggerixxu *decking* artifiċjali li huwa irħas u li ma jkollux bzonn ta' manutenzjoni. Kien hemm qbil ghaldaqstant li l-Kunsill għandu jmur għal dan it-tip ta' *decking* minflok għal injam naturali.

## 6. APPROVAZZJONI TAL-*QUARTERLY REPORT* (OTTUBRU – DIĊEMBRU 2013)

- 6.1 L-*accountant* tal-Kunsill intalab jagħti spjega tar-rapport tal-aħhar kwart tas-sena 2013.
- 6.2 Wara li għamel l-ispejja, huwa ġibed l-attenzjoni tal-Kunsill sabiex matul is-sena 2014 joqghod aktar attent fl-infiq tiegħu minhabba li l-indikatur finanzjarju kien naqas għal 8%.
- 6.3 Il-Kunsill approva r-rapport finanzjarju għall-aħhar kwart u dan gie ffirmat mis-Sindku u s-SE.

## 7. APPROVAZZJONI TAL-BAGĠIT

- 7.1 Kien hemm qbil li l-Kunsill għandu jiddiskuti l-allokazzjoni ta' flus għal kull attività li se jorganizza matul is-sena 2014. Ghaldaqstant bl-ghajnuna tal-*accountant* kien hemm qbil li :

- \* Nhar it-2 ta' Marzu – Jiġi organizzat trasport bejn l-Imtarfa – il-Belt – l-Imtarfa għal min jixtieq jattendi l-attivitajiet nazzjonali tal-Karnival. Dan għandu jkun għal spiża minima biex tagħmel tajjeb għat-trasport organizzat. Il-Kunsill alloka massimu ta' €50 għal spejjeż min-naħa tiegħu.
- \* Mill-14 sas-16 ta' April – Jiġi organizzat id-dramm tal-passjoni flimkien mal-Imtarfa Drama Group. Kien hemm qbil li l-baġit għal din l-attività m'għandux jaqbez l-€2500.
- \* Nhar it-18 ta' April – Hargha għall-wirjiet tal-Ġimgħa l-Kbira f'lokalitajiet barra mill-Imtarfa. Dan għandu jkun għal spiża minima biex tagħmel tajjeb għat-trasport organizzat. Il-Kunsill alloka massimu ta' €50 għal spejjeż min-naħa tiegħu.
- \* Nhar is-27 ta' April – Jum l-Imtarfa:  
Fun Day/Open Day fil-*playing field* filghodu.  
Lejla Poe-Muzikali flimkien mal-Għaqda Poeti Maltin fejn jinghataw ukoll il-Ġieħ u l-Mertu. Din l-attività għandha tinzamm fl-Iskola Primarja.  
Ġie allokati massimu ta' €1500 għal dawn iż-żewġ attivitajiet.
- \* Lulju – Hargha ta' ġurnata għal Kemmuna. L-ispejjeż involuti għandhom jithallsu totalment minn min jattendi.

- \* Settembru – Harga għal Għawdex għall-anzjani. Il-Kunsill alloka massimu ta' €300 għal spejjez min-naħa tiegħu.
- \* Nhar it-18 ta' Ottubru – Military Mtarfa. Minhabba li din is-sena l-attività se tinzamm fl-għaxija, kien hemm qbil li l-Kunsill għandu jalloka aktar fondi għal din l-attività għal massimu ta' €10,000.
- \* Diċembru – attivitajiet varji tal-Milied. Kien hemm qbil li l-baġit għad-dekorazzjonijiet tal-Milied għandu jkollu massimu ta' €5,000 filwaqt li jkun hemm baġit ta' €500 għall-attivitajiet l-oħra kollha.

7.2 Kien hemm qbil li l-baġit għandu jiġi approvat waqt il-laqgħa li jmiss.

## **8. IL-PJAN TA' TLETT SNIN**

- 8.1 Is-SE ġibdet l-attenzjoni tal-Kunsill li kull min għandu xi suggeriment jew rakkomandazzjoni għal xi proġett għal dawn it-tlett snin li ġejjin għandu jibgħat komunikazzjoni għad-diskussjoni. Hawnhekk is-Sindku ġibed l-attenzjoni li possibbilment il-Kunsill għandu jneħhi l-pjan li jagħmel ir-restawr tal-faccati tal-arloġġ minhabba li kien hemm il-ħsieb li l-Kunsill japplika għal xi fondi tal-UE.
- 8.2 Kien hemm qbil li l-pjan ta' tlett snin għandu jiġi diskuss u approvat matul il-laqgħa li jmiss.

## **9. APPROVAZZJONI TAR-RAPPORT AMMINISTRATTIV**

- 9.1 Minhabba li mhux il-Kunsilliera kollha kellhom ċans jaqrawh, kien hemm qbil li dan ir-rapport amministrattiv għandu jiġi approvat matul il-laqgħa ta' wara.

## **10. PERFORMANCE BONUS TAS-SE U L-ISKRIVAN**

- 10.1 Hawnhekk is-SE skuzat ruhha għal ftit minuti sakemm il-Kunsill iddiskuta l-*performance bonus* tagħha.
- 10.2 Il-Kunsill qabel unanimament li s-SE għandha tiehu l-massimu tal-*performance bonus*, jiġifieri 10%.
- 10.3 Il-Kunsill qabel unanimament li l-iskrivan għandu jiehu l-massimu tal-*performance bonus*, jiġifieri 6%.

## **11. PJAN TA' ATTIVITAJIET GHAS-SENA 2014**

- 11.1 Minhabba li dan l-item diġà gie diskuss f'para. 7, kien hemm qbil li l-Kunsill għandu jqisu bħala approvat u jgħaddi għall-*item* li jmiss.

## **12. PUNTI OHRA**

- 12.1 Fuq suggeriment tal-Viċi Sindku kien hemm qbil li għandha ssir bankina fi Triq it-Tulipani minhabba l-ħsara li qed issir fuq haġt ta' residenza mill-vetturi li jipparkjaw.
- 12.2 Il-Viċi Sindku talab lis-SE sabiex tghaddi lista tat-talbiet pendenti li hemm ma' Transport Malta.

- 12.3 Għall-mistoqsija tas-Sindku dwar Triq il-Konti Salv Manduca, is-SE infurmat li din kellha bzonn ta' esproprijazzjoni u għaldaqstant ma kinitx responsabbiltà diretta tal-Kunsill.

**13. AĠĠORNAMENT**

- 13.1 Il-laqgħa spiċċat fl-10:15pm. Il-laqgħa li jmiss se tinżamm nhar it-Tnejn 17 ta' Frar fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku